



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

MONDAY, SEPTEMBER 19, 2022 / BHADRA 28, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૯મી સપ્ટેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના મહેસૂલ વિભાગના તારીખ: ૨૨મી જૂન, ૨૦૨૨ના હુકમ ક્રમાંક. જીએચએમ-૨૦૨૨-૭૪-એમ-એસટીપી-૧૨૨૦૨૦-૧૨૨૯-એચ-૧-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

ORDER*Under***The Gujarat Stamp Act, 1958****ગુજરાત સ્ટેમ્પ અધિનિયમ, ૧૯૫૮ હેઠળ****હુકમ****મહેસૂલ વિભાગ**

સચિવાલય, ગાંધીનગર, ૨૨મી જૂન, ૨૦૨૨.

ગુજરાત સ્ટેમ્પ અધિનિયમ, ૧૯૫૮.

ક્રમાંક: જીએચએમ-૨૦૨૨-૭૪-એમ-એસટીપી-૧૨૨૦૨૦-૧૨૨૮-એચ.૧:- આવાસ અને શહેરી બાબતોનું મંત્રાલય, ભારત સરકારે, ૧૪મી મે, ૨૦૨૦ના રોજ, માર્ગ વિકેતાઓને, કોવિડ-૧૯ કટોકટીના કારણે પ્રતિકૂળ રીતે અસર પામેલી તેમની આજીવિકા ફરીથી શરૂ કરવા માટે, પરવડે તેવી કાર્યકારી મૂડી લોન (Working Capital Loan) પૂરી પાડવા ખાસ લઘુ ધિરાણ સુવિધા (Special Micro Credit Facility) અંગેની, પ્રધાનમંત્રી સ્ટ્રીટ વેન્ડર આત્મનિર્ભર નિધિ (પીએમ સ્વનિધિ) યોજના (જેનો આમાં હવે પછી, “યોજના” તરીકે ઉલેખ્ય કર્યો છે તે) શરૂ કરી છે;

અને ગુજરાત સરકારે, ૨૪મી માર્ચ, ૨૦૨૦ના રોજ અથવા તે પહેલાં, શહેરી વિસ્તારોમાં વેચાણ(ના કાર્યમાં) રોકાયેલા માર્ગ વિકેતાઓને, કોરોના વાયરસને કારણે આવેલી કટોકટી સામે લડવા માટે મદદ કરવાનું નક્કી કર્યું છે અને તે માટે મહેસૂલ વિભાગના તારીખ ૮મી સપ્ટેમ્બર, ૨૦૨૦ના સરકારી હુકમ ક્રમાંક. જીએચએમ-૨૦૨૦-૭૭-એમ-એસટીપી-૧૨૨૦૨૦-૧૨૨૮-એચ-૧-થી યોજનાના પ્રથમ હપ્તા માટે રૂ. ૧૦,૦૦૦/- (દસ હજાર રૂપિયા)થી વધુ ન હોય તેટલી લોન/ધિરાણ લેવા માટે રજૂ કરવાના થતા ખત પરની ભરવાપાત્ર સ્ટેમ્પ ડ્યુટી પહેલેથી જ જતી કરી છે;

અને આવાસ અને શહેરી બાબતોનું મંત્રાલય, ભારત સરકારે, તેમના તારીખ ૧૧મી મે, ૨૦૨૧ અને ૨૩મી જૂન, ૨૦૨૧ના પત્રોથી, યોજનાનું સુધારેલું ચુકવણી લક્ષ્યાંક પ્રાપ્ત કરવાની વિનંતી કરી છે;

અને ગુજરાત સરકારે, સદરહુ માર્ગ વિકેતાઓને વધુ મદદ કરવાનું નક્કી કર્યું છે અને મહેસૂલ વિભાગના તારીખ ૧૮મી ફેબ્રુઆરી, ૨૦૨૨ના સરકારી હુકમ ક્રમાંક. જીએચએમ-૨૦૨૨-૩૦-એમ-એસટીપી-૧૨૨૦૨૦-૧૨૨૮-એચ-૧-થી યોજના હેઠળ, પ્રથમ હપ્તાની લોનની રકમ પહેલેથી જ ચૂકવેલ હોય અને યોજનાની શરતો અને કાર્યરીતિ પરિપૂર્ણ કરતા હોય તેવા લોન ચુકવણીના પચાસ ટકા લાભાર્થીઓને, દ્વિતીય હપ્તા માટે રૂ. ૨૦,૦૦૦/- (વીસ હજાર રૂપિયા)થી વધુ ન હોય તેટલી અને તૃતીય હપ્તા માટે રૂ. ૫૦,૦૦૦/- (પચાસ હજાર રૂપિયા)થી વધુ ન હોય તેટલી લોન/ધિરાણ લેવા માટે રજૂ કરવાના થતા ખત પરની ભરવાપાત્ર સ્ટેમ્પ ડ્યુટી જતી કરવાનું નક્કી કર્યું છે;

અને રાજ્ય સરકારે, રાજ્ય કક્ષાની બેંકોની સમિતિ પાસેથી રજૂઆત મળ્યા પછી, સ્ટેમ્પ ડ્યુટી જતી કરવાના સદરહુ લાભો, યોજનાના તમામ લાભાર્થીઓને આપવાનું નક્કી કર્યું છે;

તેથી, હવે, ગુજરાત સ્ટેમ્પ અધિનિયમ, ૧૯૫૮ (સન ૧૯૫૮ના મુંબઈના ૬૦-મા)ની કલમ ૮ના ખંડ (ક)થી મળેલી સત્તાની રૂએ અને મહેસૂલ વિભાગનો તારીખ ૧૮મી ફેબ્રુઆરી, ૨૦૨૨ના સરકારી હુકમ ક્રમાંક. જીએચએમ-૨૦૨૨-૩૦-એમ-એસટીપી-૧૨૨૦૨૦-૧૨૨૮-એચ-૧ રદ કરીને, ગુજરાત સરકાર, આથી, યોજના હેઠળ, પ્રથમ હપ્તાની લોનની રકમ પહેલેથી જ ચૂકવેલ હોય અને યોજનાની શરતો અને કાર્યરીતિ પરિપૂર્ણ કરતા હોય તેવા પચાસ ટકા લાભાર્થીઓને, દ્વિતીય હપ્તા માટે રૂ. ૨૦,૦૦૦/- (વીસ હજાર રૂપિયા)થી વધુ ન હોય તેટલી અને તૃતીય હપ્તા માટે રૂ. ૫૦,૦૦૦/- (પચાસ હજાર રૂપિયા)થી વધુ ન હોય તેટલી લોન/ધિરાણ લેવા માટે રજૂ કરવાના થતા ખત પરની ભરવાપાત્ર સ્ટેમ્પ ડ્યુટી જતી કરે છે.

ગુજરાતના રાજ્યપાલશ્રીના હુકમથી અને તેમના નામે,

એમ. બી. સોની,

સરકારના નાયબ સચિવ.

